


सन्दकपुर गाउँपालिका गाउँकार्यपालिकाको कार्यालय



गाउँपालिका खेलकूद प्रतिष्ठान सञ्चालन निर्देशिका, २०७६

सन्दकपुर गाउँपालिका इलाम

कार्यपालिकावाट पारित मिति :२०७६०७०५
प्रमाणिकरण मिति :२०७६०७०५

गाउँपालिका खेलकुद विकास प्रतिष्ठान सञ्चालन निर्देशिका, २०७६

प्रस्तावना : सन्दकपुर गाउँपालिका क्षेत्र भित्रको खेलकुदका गौरवपर्ण इतिहासलाई संरक्षण र सम्बर्द्धन गर्दै खेलकुदलाई सम्बर्द्धन तथा विकास गरेर व्यावसायिक बनाउदै खेलाडीलाई राष्ट्रिय तथा अन्तर्राष्ट्रिय स्तरसम्मको प्रतियोगितामा सहभागी तथा विजयी बनाउने लक्ष्यका साथ खेलकुद क्षेत्रलाई पहिचान र गौरवको क्षेत्रको रूपमा विकास गर्ने उद्देश्य साथ “गाउँपालिका खेलकुद विकास प्रतिष्ठान, सन्दकपुर, इलाम” स्थापना र सञ्चालन गर्न स्थानीय सरकार सञ्चालन ऐन, २०७४ को दफा १०२ (२) ले दिएको अधिकार प्रयोग गरी यो सञ्चालन निर्देशिका जारी गरिएको छ।

परिच्छेद-१ प्रारम्भिक

१. **संक्षिप्त नाम र प्रारम्भ:** (१) यस निर्देशिकाको नाम “सन्दकपुर गाउँपालिका, नगर खेलकुद विकास प्रतिष्ठान सञ्चालन निर्देशिका, २०७४” रहेको छ।
२. **परिभाषा :** विषय वा प्रसङ्गले अर्को अर्थ नलागेमा यस निर्देशिकामा,
 - (क) “गाउँपालिका” भन्नाले सन्दकपुर गाउँपालिका सम्झनुपर्छ।
 - (ख) “कार्यपालिका” भन्नाले सन्दकपुर गाउँ कार्यपालिका सम्झनुपर्छ।
 - (ग) “वडा समिति” भन्नाले सन्दकपुर गाउँपालिकाको वडा समिति सम्झनुपर्छ।
 - (घ) “प्रमुख” भन्नाले सन्दकपुर गाउँ कार्यपालिकाको प्रमुखलाई सम्झनुपर्छ।
 - (ङ) “उप प्रमुख” भन्नाले सन्दकपुर गाउँ कार्यपालिकाको उपप्रमुखलाई सम्झनुपर्छ।
 - (च) “वडा अध्यक्ष” भन्नाले सन्दकपुर गाउँपालिकाको वडाको वडा अध्यक्षलाई सम्झनुपर्छ।
 - (छ) “प्रमुख प्रशासकीय अधिकृत” भन्नाले सन्दकपुर गाउँपालिकाको प्रमुख प्रशासकीय अधिकृतलाई सम्झनुपर्छ।
 - (ज) “सभा” भन्नाले सन्दकपुर गाउँसभालाई सम्झनुपर्छ।
 - (झ) “प्रतिष्ठान” भन्नाले साहित्य, कला, संगीत प्रतिष्ठान सन्दकपुरलाई सम्झनु पर्छ।
 - (व) “अध्यक्ष” भन्नाले प्रतिष्ठानको अध्यक्षलाई सम्झनुपर्छ।
 - (ट) “उपाध्यक्ष” भन्नाले प्रतिष्ठानको उपाध्यक्षलाई सम्झनुपर्छ।

- (ठ) “**सचिव**” भन्नाले प्रतिष्ठानको सचिवलाई सम्झनुपर्छ ।
- (ड) “**कोषाध्यक्ष**” भन्नाले प्रतिष्ठानको कोषाध्यक्ष सम्झनुपर्छ ।
- (ढ) “**समिति**” भन्नाले प्रतिष्ठानको समितिलाई सम्झनुपर्छ ।
- (ण) “**पदाधिकारी**” भन्नाले समितिको अध्यक्ष, उपाध्यक्ष, सचिव र कोषाध्यक्षलाई सम्झनुपर्छ ।
- (त) “**सदस्य**” भन्नाले समितिको सदस्यलाई सम्झनुपर्छ ।

परिच्छेद-२

समिति गठन, पदावधि, योग्यता, राजिनामा, पुनःपदपूर्ति तथा फिर्ता बोलाउने

३. सन्दकपुर गाउँपालिकाका क्षेत्रको खेलकुद क्षेत्रको सम्बद्धन र विकास गर्न गाउँपालिका“गाउँपालिका खेलकुद विकास प्रतिष्ठान सन्दकपुर इलाम” गठन गरी सम्बद्ध क्षेत्रमा क्रियाशिल ख्यातिप्राप्त तथा क्रियाशील व्यक्तिहरु मध्येबाट गाउँकार्यपालिकाले देहायबमोजिमको समिति गठन गर्नेछ :

- (क) अध्यक्ष - १
- (ख) उपाध्यक्ष - १
- (ग) सचिव - १
- (घ) कोषाध्यक्ष- १
- (ड) सदस्य महिला - ४
- (च) सदस्य - ३

४. नियम ३ बमोजिम गठन भएको समितिको पदावधि गठन मितिदेखि तीन वर्ष हुनेछ ।

५. अध्यक्षले कुनै कारणबाट आफ्नो पदबाट राजिनामा दिन चाहेमा प्रमुख समक्ष र अन्य पदाधिकारीले तथा सदस्यले अध्यक्ष समक्ष राजिनामा पेश गर्नुपर्नेछ ।

६. पदावधिको विचमा राजिनामा दिई, मृत्युभई, असक्त भई, फौजदारी अभियोगमा सजाय पाई, बसाईसरी बाहिर गएमा, पदीय दायित्व सन्तोषजनक ढङ्गले वहन नगरी पदबाट फिर्ता बोलाइएको वा अन्य कारणले समितिको पद रित्त भएमा बाँकी पदावधिको लागि मात्र गाउँ कार्यपालिकाले मनोनयन गर्नेछ ।

७. प्रतिष्ठानको समितिमा गाउँपालिकाले मनोनयन गरेका पदाधिकारी तथा सदस्यहरुको कार्य सन्तोषजनक नभएको गाउँ कार्यपालिकाले ठहर गरेमा कुनैपनि पदाधिकारी तथा सदस्यलाई आफ्नो पदबाट फिर्ता बोलाइ बाँकी पदावधिको लागि रित्त पदमा मनोनयन गर्न सक्नेछ ।

८. प्रतिष्ठानको समितिमा पदाधिकारी तथा सदस्यमा मनोनयन गर्न देहाय बमोजिमको योग्यता हुनुपर्नेछ ।

- (क) २२ वर्ष उमेर पुगेको नेपाली नागरिक,
- (ख) प्रतिष्ठानको कार्य वारे पर्याप्त जानकारी भई योगदान पुऱ्याउन सक्ने,
- (ग) खेलकुदका क्षेत्रमा महत्वपूर्ण योगदान पुऱ्याएको,
- (घ) गाउँपालिकाको नागरिक/गाउँपालिकाभित्र बसोबास गरी योगदान पुऱ्याइ रहेको,
- (ड) फौजदारी अभियोगमा सजाय नपाएको व्यक्ति,
- (च) मानसिक सन्तुलन गुमाएको व्यक्ति,
- (छ) वैंक तथा वित्तीय संस्थाको कालो सूचीमा नपरेको व्यक्ति ।

परिच्छेद-३

प्रतिष्ठानको काम, कर्तव्य र अधिकार, पदाधिकारी तथा सदस्यको काम, कर्तव्य र अधिकार

९. प्रतिष्ठानको काम, कर्तव्य र अधिकार देहाय बमोजिम हुनेछ :

- (क) समग्र खेलकुद क्षेत्रको योजना बढ्द विकास र सम्बद्धन गर्ने ।
- (ख) गाउँपालिका तथा अन्य संघ संस्थासँग समन्वय र सहकार्य गर्ने ।
- (ग) सम्बद्ध कार्यकालागि वार्षिक योजना तयार गरी गाउँसभाको बैठक अगाडि प्रमुख समक्ष पेश गर्ने ।
- (घ) गाउँपालिका वा गाउँ सभाले स्वीकृत गरेका कार्यक्रमहरु सञ्चालन गर्ने, गराउने ।
- (ङ) खेलकुद क्षेत्रका प्रतियोगिताहरु आयोजना गर्न सहयोग गर्ने।
- (च) खेलाडी, प्रशिक्षक, निर्णायकहरुलाई तालिम गराउने प्रतियोगिताहरुमा सहभागी गराउने।
- (छ) खेल विषयमा विद्यालय स्थापना गरी शैक्षिक पठन पाठन गर्ने, गराउने।
- (ज) खेलकुद क्षेत्रमा क्रियाशील व्यक्तिहरुलाई सम्मानित, पुरस्कृत गर्न सिफारिस गर्ने र प्रतिष्ठानले सम्मान, पुरस्कृत गर्ने ।
- (झ) तालिम, प्रशिक्षण, कार्यशाला गोष्ठिको आयोजना गर्ने ।
- (ञ) खेल र खेलकुद क्षेत्रको अध्ययन अनुसन्धान गरी प्रकाशन गर्ने र खेलाडी, प्रशिक्षक, व्यवस्थापकहरुको वारेमा कृति प्रकाशन गर्ने ।
- (ट) विविध खेलसँग सम्बद्ध संघहरु गठन र सञ्चालन गर्ने ।
- (ठ) खेलकुद क्षेत्रको विकासको लागि भौतक निर्माण, खेलाडी उत्पादन, प्रशिक्षक तथा निर्णायक उत्पादन र स्तर बढिको योजना बनाई गाउँपालिकामा पेश गर्ने ।
- (ड) वडासम्म खेलकुद विकास गर्न प्रतिष्ठानको वडा समिति "वडा समिति"को परामर्शमा गठन र सञ्चालन गर्ने ।
- (ढ) सम्बन्धित क्षेत्रको अन्य विविध कार्यहरु गर्ने गराउने ।

१०. समतिको पदाधिकारी तथा सदस्यको काम, कर्तव्य र अधिकार देहाय बमोजिम हुनेछ

(क) अध (क) अध्यक्षको काम, कर्तव्य र अधिकार :

- (१) प्रतिष्ठानको नेतृत्व गर्ने,
- (२) समितिको बैठकको अध्यक्षता गर्ने र बैठकमा कुनै विषय सर्वसम्मतिबाट निर्णय हुन नसकी मत बराबर भए निर्णायक मत दिने ।

- (३) सचिवलाई बैठक बोलाउन आदेश दिने ।
- (४) बैठकको प्रस्ताव पेश गर्ने, गराउने ।
- (५) बैठकको निर्णय प्रमाणित गर्ने, बैठकको निर्णय कार्यान्वयन गर्ने, गराउने ।
- (६) गाउँपालिका तथा प्रमुखसंग सम्पर्क, समन्वय गर्ने ।
- (७) प्रतिष्ठाको कोषको खाता कोषाध्यक्षसँग सञ्चालन गर्ने ।
- (८) आय व्ययको श्रेस्ता दुरुस्त राख्न लगाउने ।
- (९) पदाधिकारी तथा सदस्यहरुलाई कामको जिम्मेवारी तोक्ने ।
- (१०) पदाधिकारी तथा सदस्यहरुको राजिनामा स्वीकृत गर्ने ।
- (११) समितिले निर्णय गरेका अन्य कार्यहरु गर्ने गराउने ।

(ख) उपाध्यक्षको काम, कर्तव्य र अधिकार :

- (१) अध्यक्षलाई सहयोग गर्ने ।
- (२) अध्यक्षको अनुपस्थितीमा अध्यक्षले गर्ने सम्पूर्ण कार्यहरु गर्ने, गराउने ।
- (३) प्रतिष्ठानको कार्यहरुको अनुगमन गर्ने गराउने ।
- (४) समिति तथा अध्यक्षले तोकेको अन्य कामहरु गर्ने गराउने ।

(ग) सचिवको काम, कर्तव्य र अधिकार :

- (१) प्रतिष्ठानको प्रशासकीय प्रमुखको हैसियतमा काम गर्ने ।
- (२) अध्यक्षको परामर्शमा समितिको बैठक बोलाउने ।
- (३) बैठकको निर्णय उतार गरी अध्यक्षलाई प्रमाणित गरी बैठक पुस्तिका सुरक्षित राख्ने राख्न लगाउने ।
- (४) कर्मचारीको रेखदेख, नियन्त्रण निर्देशन गर्ने ।
- (५) प्रतिष्ठानको तर्फबाट गर्नुपर्ने प्रशासनिक सम्पूर्ण कार्य गर्ने साथै प्रतिष्ठानको वडा समितिहरु सञ्चालन गर्ने नेतृत्व गर्ने ।
- (६) समिति तथा अध्यक्षले तोकेको अन्य कार्यहरु गर्ने गराउने ।

(घ) कोषाध्यक्षको काम, कर्तव्य र अधिकार :

- (१) प्रतिष्ठानको सम्पूर्ण आर्थिक कारोबारको जिम्मेवारी लिई कार्य गर्ने, गराउने ।
- (२) प्रतिष्ठानको कोष सञ्चालन गर्ने ।
- (३) प्रतिष्ठानको नाममा रहेको बैंक खाता अध्यक्षसँग संयुक्त रूपमा सञ्चालन गर्ने ।
- (४) प्रतिष्ठानको आर्थिक योजना बैठक समक्ष पेश गर्ने र कार्यान्वयन गर्ने गराउने ।

- (५) कानन बमोजिम आर्थिक कारोबारको श्रेस्ता राख्ने, राख्न लगाउने ।
- (६) गाउँपालिकाले तोकेको लेखा परीक्षकद्वारा परीक्षण लेखा गराउने र प्राप्त भएका बेरुजु फछौट गर्ने ।
- (७) समिति तथा अध्यक्षले तोकेको अन्य कार्यहरु गर्ने गराउने ।

(ड) सदस्यको काम, कर्तव्य र अधिकार :

- (१) अध्यक्ष तथा समितिलाई सहयोग गर्ने ।
- (२) बैठकमा सहभागी हुने ।
- (३) समिति तथा अध्यक्षले तोकेको अन्य कार्यहरु गर्ने ।

परिच्छेद- ४

बैठक, गणपुरक संख्या, प्रतिष्ठानको कोष सञ्चालन प्रणाली

११. समितिको बैठक देहायबमोजिम सञ्चालन गरिनेछ :

- (क) समितिको बैठक साधारणतया २ महिनामा १ पटक आवश्यकता भए बमोजिम बस्नेछ ।
- (ख) बैठकको गणपुरक संख्या पुग्न एकाउन्न प्रतिशत सदस्यको उपस्थिति अनिवार्य हुनेछ ।
- (ग) गणपुरक संख्या नपुगी स्थगित भएको बैठक एक दिनपछि बस्नेछ र सो बैठकमा उपस्थित संख्या नै गणपुरक संख्या पुगेको मानिनेछ ।
- (घ) बैठकमा अध्यक्षले प्रस्ताव गरेको विषयमा मात्र छलफल र निर्णय हुनेछ ।
- (ड) बैठकमा कुनै सदस्यले प्रस्ताव पेश गर्नुपर्दा अध्यक्षले स्वीकृति दिएपछि मात्र पेश गर्न सकिनेछ ।
- (च) बैठकमा निर्णय सक्भर सर्वसम्मतिबाट गरिनेछ । तर, सर्वसम्मतिबाट निर्णय हुन नसके बहुमतबाट निर्णय गरिनेछ ।
- (छ) समितिको बैठक अध्यक्षले निर्धारण गरेको मिति, समय र स्थानमा मात्र बस्नुपर्नेछ ।

१२. प्रतिष्ठानको आयव्यय सञ्चालन गर्न देहाय बमोजिम कोष र सञ्चालन प्रणाली हुनेछ :

- (क) प्रतिष्ठानको लागि प्राप्तहुने सम्पूर्ण रकम प्रतिष्ठानको नाममा रहेको बैंक खातामा जम्मा गरेर मात्र खर्च गरीनेछ ।

(ख) प्रतिष्ठानको कोषमा देहायबमोजिम रकम प्राप्त हुनेछ :

- (१) गाउँपालिकाले वार्षिक बजेटको रूपमा उपलब्ध गराउने रकम ।
- (२) दान, दातव्य, अनुदान सहयोगबाट प्राप्त हुने रकम ।
- (३) प्रकाशन विक्रिबाट प्राप्त हुने रकम ।
- (४) प्रतियोगिता सञ्चालनबाट प्राप्त हुने रकम ।
- (५) सेवा सञ्चालनबाट प्राप्त हुने रकम ।
- (६) शुल्क, महशुलबाट प्राप्त हुने रकम ।
- (७) अन्य रकम ।

१३. कोषको सञ्चालन प्रचलित लेखा प्रणालीबाट गर्नुपर्नेछ ।

१४. प्रतिष्ठानको आर्थिक वर्ष गाउँपालिकाको आर्थिक वर्ष सरह हुनेछ ।
१५. प्रतिष्ठानको कोष सञ्चालनको लागि गाउँपालिका क्षेत्रको कुनै वाणिज्य बैंकमा खाता खोली अध्यक्ष र कोषाध्यक्षको संयुक्त दस्तखतबाट सञ्चालन गरिनेछ ।
१६. आर्थिक वर्ष समाप्त भएको दुई महिना भित्र गाउँपालिकाले तोकेको लेखापरीक्षकबाट लेखापरीक्षण गराई गाउँपालिकामा प्रतिवेदन पेश गर्नुपर्नेछ ।

परिच्छेद-५

कार्यालय, कर्मचारी व्यवस्था, छाप :

१७. प्रतिष्ठानको बेगलै कार्यालय रहनेछ ।
१८. प्रतिष्ठानको कार्यालय गाउँपालिकाले निर्धारण र उपलब्ध गराएको स्थान र भवनमा रहनेछ ।
१९. प्रतिष्ठानलाई आवश्यक पर्ने कर्मचारी व्यवस्था गाउँपालिकाले गर्नेछ र कर्मचारीको आर्थिक दायित्व समेत गाउँपालिकाले वहन गर्नेछ ।
२०. कर्मचारी तथा अन्य आवश्यकता बारे समितिले गाउँपालिकालाई जानकारी गराउनु पर्नेछ ।
२१. प्रतिष्ठानको बेगलै छाप, लेटर प्याड, साइन बोर्ड हुनेछ ।
२२. प्रतिष्ठानको छाप प्रतिष्ठानको समिति गठन पछि समितिको बैठकले निर्धारण गरे बमोजिम हुनेछ ।

परिच्छेद-६

विविध

२३. प्रतिष्ठानको सञ्चालन निर्देशिका संशोधन गर्न आवश्यक भएमा समितिले तयार गरीप्रमुख समक्ष पेश गर्नुपर्नेछ ।
२४. प्रस्तावित संशोधन प्रस्ताव उपयुक्त भएमा गाउँ कार्यपालिकाबाट स्वीकृत भएपछि मात्र सञ्चालन निर्देशिका संशोधन भई कार्यान्वयन हुनेछ ।
२५. कुनै विषयमा अस्पष्टता भए, विवाद भई निरूपण हुन नसके सो विषयमा गाउँकार्यपालिकाले गरेको निर्णय अन्तिम हुनेछ ।

आज्ञाले
महेश राई
प्रमुख प्रशासकीय अधिकृत

